

मणिपुर में 15 जून तक नई सरकार बनने की संभावना

कल 10 विधायकों ने राज्यपाल से मुलाकात की थी, विधानसभा अध्यक्ष दिल्ली रवाना

इंफाल,एजेंसी। मणिपुर में 15 जून तक नई सरकार बनने की संभावना है। राज्य के 10 विधायकों ने बुधवार को राज्यपाल अजय कुमार भट्टा से मिलकर सरकार बनाने का दावा पेश किया था।

इनमें 8 भाजपा, NPP और निर्दलीय के एक-एक विधायक हैं।

इनमें से ही एक विधायक ने बताया, नई सरकार के ढांचे पर चर्चा हुई है। उम्मीद है कि 15 जून तक एक सरकार बन जाएगी। इस बीच विधानसभा अध्यक्ष सत्यव्रत केंद्रीय नेतृत्व के बुलावे पर दिल्ली रवाना हो चुके हैं।

मणिपुर में 60 विधानसभा सीटें हैं। सरकार बनाने के लिए बहुमत का आंकड़ा 31 है। राज्य में 13 फरवरी से राष्ट्रपति शासन लागू है।

9 फरवरी को सिंह ने दिया था इस्तीफा 9 फरवरी को भाजपा सरकार का नेतृत्व करने वाले तत्कालीन सीएम एन बीरेन सिंह ने इस्तीफा दे दिया था। बीरेन सिंह पर राज्य में डेढ़ साल से ज्यादा समय तक चली हिंसा न रोक पाने के चलते काफी दबाव था।

मणिपुर में कुकी-मैतेई के बीच 3 मई, 2023 से अब तक हिंसा हो रही है। इन दो सालों में 300 से ज्यादा लोगों की मौत हुई है। 1500 से ज्यादा घायल हुए। 70 हजार से ज्यादा लोग विस्थापित हैं। 6 हजार से ज्यादा खट्टक दर्ज हुई हैं। विपक्षी पार्टियां हिंसा के मुद्दे पर लगातार हड़ से सवाल पूछ रही थीं।

प्रधानमंत्री पर ममता बनर्जी की विवादित टिप्पणी

कहा- पीएम ऐसे बात कर रहे, जैसे हर महिला के पति हैं



कोलकाता,एजेंसी।पश्चिम बंगाल की मुख्यमंत्री ममता बनर्जी ने गुरुवार को कोलकाता में प्रधानमंत्री नरेंद्र मोदी पर विवादित टिप्पणी की है। उन्होंने कहा कि पीएम मोदी ऐसे बात कर रहे हैं, जैसे हर महिला के पति हैं।

रामभद्राचार्य ने आर्मी चीफ से गुरु दक्षिणा में POK मांगा



उपेंद्र द्विवेदी का जवाब- बिल्कुल मिलेगा, चित्रकूट में जगदुरु ने जीत का गुरुमंत्र दिया

चित्रकूट चित्रकूट में आर्मी चीफ जनरल उपेंद्र द्विवेदी ने अपनी पत्नी सुनीता द्विवेदी के साथ जगदुरु रामभद्राचार्य का आशीर्वाद लिया। बुधवार को जगदुरु रामभद्राचार्य ने सेना प्रमुख को औपचारिक रूप से गुरु दीक्षा दी। उन्हें जीत का मंत्र भी दिया।

रामभद्राचार्य ने सेना प्रमुख से कहा- तुम शास्त्र से लड़ो, मैं शास्त्र से। गुरु दक्षिणा में मुझे पीओके चाहिए। इस पर आर्मी चीफ ने मुस्कुराते हुए कहा- निश्चित रूप से आपको आपकी गुरु दक्षिणा मिलेगी।

जनरल उपेंद्र द्विवेदी ने कहा- ऑपरेशन सिंदूर को पूरे देश से भरपूर समर्थन मिला। इससे भारतीय सेना का मनोबल कई गुना बढ़ा है। यह अभियान पूरी तरह से सफल रहा।


पीएम मोदी बोले :

जब भारत विकसित राष्ट्र की ओर बढ़ रहा तो बंगाल की भागीदारी अपेक्षित

कोलकाता,एजेंसी।

प्रधानमंत्री मोदी ने पश्चिम बंगाल के अलीपुरद्वार और कूचबिहार में में शहरी गैस वितरण परियोजना की आधारशिला रखी। 1010 करोड़ रुपए से ज्यादा की लागत वाले इस प्रोजेक्ट का मकसद 2.5 लाख से ज्यादा घरों, 100 से ज्यादा वाणिज्यिक प्रतिष्ठानों और उद्योगों को पाइपड नेचुरल गैस (पीएनजी) उपलब्ध कराना है। इसके अलावा सरकार की तरफ से निर्धारित न्यूनतम कार्य कार्यक्रम (एमडब्ल्यूपी) लक्ष्यों के अनुरूप लगभग 19 सीएनजी स्टेशन स्थापित करके वाहनों को सीएनजी उपलब्ध कराने का भी लक्ष्य है।उन्होंने कहा कि अलीपुरद्वार की ये भूमि सिर्फ सीमाओं से नहीं संस्कृतियों से जुड़ी है। एक ओर भूटान की सीमा है, दूसरी ओर आसाम का अभिनंदन है। एक ओर जलपाइगुड़ी का सौंदर्य है, दूसरी ओर कूचबिहार का गौरव है। आज इसी समृद्ध भू-भाग पर मुझे आप सबके दर्शन करने का सौभाग्य मिला है। आज जब भारत विकसित राष्ट्र की ओर बढ़ रहा है, तो बंगाल की भागीदारी अपेक्षित भी है और अनिवार्य भी है। इसी इरादे के साथ केंद्र सरकार यहां लगातार इंफ्रास्ट्रक्चर, इन्वेस्टमेंशन और इन्वेस्टमेंट को नई गति दे रही है।

अलीपुरद्वार और कूचबिहार में सिटी गैस डिस्ट्रीब्यूशन परियोजना की आधारशिला रखी:पीएम मोदी ने कहा कि आज हमने पश्चिम



बंगाल के अलीपुरद्वार और कूचबिहार में सिटी गैस डिस्ट्रीब्यूशन परियोजना की आधारशिला रखी है। इस प्रोजेक्ट से 2.5 लाख से अधिक घरों तक साफ, सुरक्षित और सस्ती गैस पाइपलाइन से पहुंचाई जाएगी। इस पहल के माध्यम से हम गैस पाइपलाइन के माध्यम से घरों तक स्वच्छ और अधिक किफायती ऊर्जा की आपूर्ति करेंगे। इससे न केवल गैस सिलेंडर खरीदने की परेशानी कम होगी, बल्कि सुरक्षित गैस कनेक्शन भी मिलेंगे। यह केवल एक पाइपलाइन परियोजना नहीं है। यह सरकार की योजनाओं की डोरस्टेप डिलीवरी का भी एक उदाहरण है।

2.5 लाख से अधिक घरों तक साफ, सुरक्षित और सस्ती गैस पाइपलाइन से पहुंचाई जाएगी:उन्होंने कहा कि बंगाल का विकास भारत के

भविष्य की नींव है। आज का दिन उसी नींव में एक और मजबूत ईंट जोड़ने का दिन है। कुछ देर पहले हमने इस मंच से अलीपुरद्वार और कूचबिहार में सिटी गैस डिस्ट्रीब्यूशन परियोजना का शुभारंभ किया है। इस प्रोजेक्ट से 2.5 लाख से अधिक घरों तक साफ, सुरक्षित और सस्ती गैस पाइपलाइन से पहुंचाई जाएगी। इससे न सिर्फ रसोई के लिए न सिर्फ सिलेंडर खरीदने की चिंता खत्म होगी, बल्कि परिवारों को सुरक्षित गैस सप्लाई भी मिल पाएगी।

हर घर को गैस सप्लाई से जोड़ने का सपना अब हकीकत:पीएम मोदी ने कहा कि 2014 में एलपीजी कनेक्शन 14 करोड़ से भी कम थे। आज यह संख्या बढ़कर 31 करोड़ से भी ज्यादा हो गई है। हर घर को गैस सप्लाई से जोड़ने का सपना अब हकीकत बन रहा है। हमारी सरकार ने पूरे देश में गैस



कहा- केंद्र सरकार हमारा बकाया 1.7 लाख करोड़ का फंड कब देगी? नई दिल्ली,एजेंसी। पश्चिम बंगाल के दोरे पर गए पीएम नरेंद्र मोदी पर सत्तारूढ़ तुण्मूल कांग्रेस (टीएमसी) ने आरोप लगाया है। टीएमसी ने कहा कि केंद्र ने राज्य की 1.7 लाख करोड़ रुपये से अधिक की धनराशि रोके ली है। पीएम मोदी ने अलीपुरद्वार में एक गैस वितरण परियोजना की आधारशिला रखी और रैली को संबोधित किया।

राज्यसभा में टीएमसी की उपनेता सागरिका घोष ने वीडियो संदेश में कहा कि प्रधानमंत्री नरेंद्र मोदी बंगाल आए हैं। हम प्रधानमंत्री का स्वागत करते हैं। लेकिन हम प्रधानमंत्री को यह भी याद दिलाना चाहते हैं कि केंद्र सरकार पर अभी भी बंगाल का 1.7 लाख करोड़ रुपये बकाया है। क्या प्रधानमंत्री बंगाल के लोगों को बताएंगे कि यह

वितरण नेटवर्क को मजबूत किया है। एलपीजी वितरणों की संख्या भी दोगुनी हो गई है, जो 2014 में 14,000 से भी कम थी और अब 25,000 से भी ज्यादा हो गई है।

आकाश अंबानी ने काशी विश्वनाथ में 1 करोड़ दान किए



10 मिनट तक पूजा की, बोले- शांति मिली...जल्द परिवार को लेकर आऊंगा

वाराणसी,एजेंसी। बिजनेसमैन मुकेश अंबानी के बेटे आकाश अंबानी ने काशी विश्वनाथ मंदिर को दान में 1 करोड़ का चेक दिया। बुधवार रात उन्होंने बाबा विश्वनाथ के दर्शन किए। मंदिर के शिखर को नमन किया। गर्भगृह में विधि-विधान से 10 मिनट तक विशेष पूजा की दो ब्राह्मणों ने पूजन कराया। आकाश को बाबा का प्रसाद, रुद्राक्ष की माला, बाबा का अंगवस्त्र और चंदन दिया। पूजा करने के बाद आकाश अंबानी ने अर्चक को बंद लिफाफे में चढ़ावा और दक्षिणा भी दी।

आईआरसीटीसी होटल घोटाले में 23 जुलाई को फैसला,लालू यादव भी आरोपी

होटल के टेंडर में गड़बड़ी का आरोप; 7 साल तक की हो सकती सजा

पटना ,एजेंसी। आईआरसीटीसी होटल घोटाले में 23 जुलाई को कोर्ट अपना फैसला सुनाएगी। गुरुवार को दिल्ली की राउज एवेन्यू कोर्ट ने सुनवाई के बाद फैसला सुरक्षित रखा है।

CBI के एडिशनल डायरेक्टर, राकेश अस्थाना ने बताया था- लालू यादव रेल मंत्री थे, तब रेलवे के पुरी और रांची स्थित होटल को आईआरसीटीसी को ट्रांसफर किया था। इन्हें रख-रखाव और इम्प्रूव करने के लिए लीज पर देने की प्लानिंग थी।

इसके लिए टेंडर विनय कोचर की कंपनी मेसर्स सुजाता होटल्स को दिए गए। टेंडर प्रॉसेस में हेर-फेर किया गया था। टेंडर की यह प्रॉसेस आईआरसीटीसी के उस



वक के MD पीके गोयल ने पूरी की।

17 जुलाई 2017 को CBI ने लालू समेत 5 लोगों के खिलाफ खट्टक दर्ज कराई थी। इस सिलसिले में उनके 12 ठिकानों पर छापेमारी की गई थी।

आईआरसीटीसी मामले में हो सकती है 7 साल की सजा:इन धाराओं में तेजस्वी को लिए आगे काफी मुश्किल खड़ी हो सकती है। ट्रायल के दौरान अगर CBI पर्याप्त सबूत और गवाह प्रस्तुत कर देती है तो आरोपी को

लालू परिवार को मिली 3 एकड़ जमीन :

CBI के अनुसार, रेल मंत्री रहते लालू प्रसाद ने 2005-06 में कोचर बंधुओं को आईआरसीटीसी के 2 होटल (रांची, पुरी) लीज पर दिलाए। इसके बदले पटना में 3 एकड़ जमीन ली। कोचर बंधुओं ने यह जमीन सरला गुप्ता की कंपनी को बेची। बाद में इस कंपनी का मालिकाना हक राबड़ी और तेजस्वी की कंपनी के पास आ गया। इसी जमीन पर बिहार का सबसे बड़ा मॉल बन रहा था।

7 साल तक की सजा हो सकती है। फिलहाल 2019 से वे इस मामले में जमानत पर चल रहे हैं। दिल्ली की पटयाला हाउस कोर्ट ने उन्हें और राबड़ी देवी को जमानत दे दी थी।

राजस्थान के बूंदी में गर्मी से महिला की मौत

यूपी में बिजली गिरने से दो बहनों की जान गई

छत्तीसगढ़ में 12 दिन पहले पहुंचा मानसून

नई दिल्ली/भोपाल/लखनऊ ,एजेंसी। देश के 17 राज्यों में मानसून की एंट्री हो चुकी है। वहीं राजस्थान के बूंदी में गर्मी के चलते एक बुजुर्ग महिला की मौत हो गई। जिला अस्पताल में पोस्टमार्टम रिपोर्ट में मौत की वजह हीटवेव बताई गई है। मौसम विभाग के मुताबिक आज हीटवेव और धूल भरी आंधी चल सकती है। अगले 3 दिन में पारा 45 डिग्री के पार जा सकता है।उत्तर प्रदेश में भी मौसम बदला है। यहां 50 जिलों में बारल छाए हैं और लखनऊ में गुरुवार सुबह तेज बारिश हुई। इससे पहले गुरुवार को मिर्जापुर में 8 लोगों पर बिजली गिरी। 2 सगी बहनों की मौत हो गई।छत्तीसगढ़ 12 दिन पहले मानसून की एंट्री हो गई है। आमतौर पर यहां मानसून 10 जून तक आता है, लेकिन इस बार 28 मई को दंतेवाड़ा को पार कर गया है। छत्तीसगढ़ में 5 दिन में 34.6



मिमी बारिश हुई, जो सामान्य बारिश से 9 गुना ज्यादा है।

मध्य प्रदेश में ज्यादातर इलाकों में 3 दिन तक आंधी और भारी बारिश का अलर्ट है। कुछ जिलों में हवा की रफ्तार 60घं प्रति घंटा तक रहेगी। यहां नौतपा में टेम्परेचर में पारा 48 डिग्री तक पहुंच जाता है, लेकिन इस बार

पारा 45 डिग्री भी नहीं पहुंचा है।

दिल्ली में आज मौसम विभाग ने 31 मई तक 70 किलोमीटर प्रति घंटे की रफ्तार से तेज हवाओं और गरज के साथ आंधी-बारिश की आशंका जाहिर की है।

राज्यों में बारिश का असर:पश्चिम बंगाल- राज्य में आज मानसून की एंट्री हो सकती

है।

9 जिलों में भारी बारिश का अलर्ट है। राज्य सरकार ने निचले इलाकों से लोगों को हटाना शुरू कर दिया है।

तटीय जिलों में आपदा प्रबंधन कर्मचारियों को तैनात किया है।ओडिशा- राज्य में बुधवार को तय समय से 13 दिन पहले

एक्सपर्ट बोले- नए वैरिएंट पर

मौजूदा वैक्सीन बेअसर

कोरोना की चौथी लहर आई तो 28 दिन रहेगी; देश में 1326 एक्टिव केस

नई दिल्ली,एजेंसी। देश में कोरोना वायरस के मामले तेजी से बढ़ रहे हैं। एक्टिव केसों की संख्या 1326 पहुंच गई। वहीं, मौतों की संख्या 14 हो गई है, इनमें सबसे ज्यादा 6 मौतें महाराष्ट्र में हैं।उधर, इंडियन इस्टीमेट्यूट ऑफ टेक्नोलॉजी (IIT) कानपुर के डायरेक्टर प्रोफेसर मणींद्र अग्रवाल ने बताया कि 2022 के बाद नए वैरिएंट की वजह से कोविड पेशेंट कई बार बढ़े हैं, लेकिन कोई गंभीर स्थिति नहीं देखी गई। मेरा अंदाजा है कि इस बार भी बहुत परेशान होने की जरूरत नहीं है।वहीं, बनारस हिंदू यूनिवर्सिटी (BHU) के प्रोफेसर ज्ञानेश्वर चौबे के मुताबिक कोविड की चौथी लहर आती है तो उसका असर 21 से 28 दिन तक रहेगा। यह दूसरी लहर की तरह जानलेवा नहीं होगी।एक्सपर्ट



बोले- नए वैरिएंट पर वैक्सीन का असर नहीं प्रोफेसर ज्ञानेश्वर चौबे का कहना है कि जिन लोगों ने वैक्सीनेशन करवाया था, उन्हें भी सावधानी बरतने की जरूर है। इसकी वजह यह है कि वैक्सीनेशन नए वैरिएंट का असर होने से नहीं रोक सकता। हालांकि, वैक्सीनेशन की इम्यूनिटी अभी भी पूरी तरह से कमजोर नहीं हुई है। यह आपके शरीर को नए वैरिएंट से लड़ने में मदद जरूर कर सकती है।जन्म-कश्मीर में कोविड-19 के दो मामले सामने आए हैं। दोनों केंरल के रहने वाले हैं और श्रीनगर के गवर्नमेंट डेंटल कॉलेज में पढ़ाई कर रहे हैं।

6 राज्यों में अब तक 14 की मौत:जयपुर में 26 मई को कोरोना वायरस के मामले तेजी से बढ़ रहे हैं। एक्टिव केसों की संख्या 1326 पहुंच गई। वहीं, मौतों की संख्या 14 हो गई है, इनमें सबसे ज्यादा 6 मौतें महाराष्ट्र में हैं।उधर, इंडियन इस्टीमेट्यूट ऑफ टेक्नोलॉजी (IIT) कानपुर के डायरेक्टर प्रोफेसर मणींद्र अग्रवाल ने बताया कि 2022 के बाद नए वैरिएंट की वजह से कोविड पेशेंट कई बार बढ़े हैं, लेकिन कोई गंभीर स्थिति नहीं देखी गई। मेरा अंदाजा है कि इस बार भी बहुत परेशान होने की जरूरत नहीं है।वहीं, बनारस हिंदू यूनिवर्सिटी (BHU) के प्रोफेसर ज्ञानेश्वर चौबे के मुताबिक कोविड की चौथी लहर आती है तो उसका असर 21 से 28 दिन तक रहेगा। यह दूसरी लहर की तरह जानलेवा नहीं होगी।एक्सपर्ट बोले- नए वैरिएंट पर वैक्सीन का असर नहीं प्रोफेसर ज्ञानेश्वर चौबे का कहना है कि जिन लोगों ने वैक्सीनेशन करवाया था, उन्हें भी सावधानी बरतने की जरूर है। इसकी वजह यह है कि वैक्सीनेशन नए वैरिएंट का असर होने से नहीं रोक सकता। हालांकि, वैक्सीनेशन की इम्यूनिटी अभी भी पूरी तरह से कमजोर नहीं हुई है। यह आपके शरीर को नए वैरिएंट से लड़ने में मदद जरूर कर सकती है।जन्म-कश्मीर में कोविड-19 के दो मामले सामने आए हैं। दोनों केंरल के रहने वाले हैं और श्रीनगर के गवर्नमेंट डेंटल कॉलेज में पढ़ाई कर रहे हैं।

4 नए वैरिएंट भारत के कई राज्यों में कोविड-19 के मामलों में बढ़ोतरी के बीच देश में चार नए

वैरिएंट मिले हैं। बृहत्स्क के डायरेक्टर डॉ. राजीव बहल ने बताया कि दक्षिण और पश्चिम भारत से जिन वैरिएंट की सीक्वेंसिंग की गई है, वे स्त्र.7, डूखत , छूह.1 और हब्र.1.8.1 सीरीज के हैं।

बाकी जगहों से नमूने लेकर सीक्वेंसिंग की जा रही है, ताकि नए वैरिएंट की जांच की जा सके। मामले बहुत गंभीर नहीं हैं और लोगों को चिंता नहीं करनी चाहिए, बस सतर्क रहना चाहिए।

वर्ल्ड हेल्थ ऑर्गनाइजेशन (WHO) ने भी इन्हें चिंताजनक नहीं माना है। हालांकि, निगरानी में रखे गए वैरिएंट के रूप में कैटेगराइज किया है। चीन सहित एशिया के दूसरे देशों में कोविड के बढ़ते मामलों में यही वैरिएंट दिख रहा है।INB.1.8.1 के A435S, V445H, और T478I जैसे स्पाइक प्रोटीन म्यूटेशन अन्य वैरिएंट की तुलना में तेजी से फैलते हैं। इन पर कोविड के खिलाफ बनी इम्यूनिटी का भी असर नहीं होता।

थरूर बोले-गांधी का देश अब दूसरा गाल आगे नहीं करेगा

किसी भी हमले का जवाब देगा; भाजपा विधायक ने ऑपरेशन सिंदूर पर सवाल उठाए

नई दिल्ली/श्रीनगर,एजेंसी। शशि थरूर ने बुधवार रात को कहा कि महात्मा गांधी का भी देश किसी हमले पर दूसरे गाल को आगे नहीं करेगा। जवाब में सख्त कार्रवाई करेगा। उन्होंने कहा कि आतंकवाद के खिलाफ भारत का रुख एकदम साफ है। हम आतंकवाद

काफ़ेस सांसद शशि थरूर ने बुधवार रात को कहा कि महात्मा गांधी का भी देश किसी हमले पर दूसरे गाल को आगे नहीं करेगा। जवाब में सख्त कार्रवाई करेगा। उन्होंने कहा कि आतंकवाद के खिलाफ भारत का रुख एकदम साफ है। हम आतंकवाद



स्टेशन पर क्या हुआ सबको पता है। नालायकी होगी इनकी, सोए होंगे ये लोग, हमारा तो कोई कसूर नहीं है।वीडियो वायरल होने के बाद पठानिया ने अपने बयान पर सफाई दी है। उन्होंने कहा, वायुसेना पर मेरे बयान को तोड़-मरोड़ कर पेश किया गया।

ऑपरेशन सिंदूर और आतंकवाद के खिलाफ भारत का पक्ष रखने के लिए शशि थरूर सहित 7 सांसदों के नेतृत्व में ऑल पार्टी डेलिगेशन 5 देशों का दौरा कर रहे हैं। वे अमेरिका में अपना दौरा पूरा कर चुके हैं। इस समय पनामा का दौरा चल रहा

है। इसके बाद डेलिगेशन गुयाना, ब्राजील और कोलंबिया जाएगा।

भाजपा विधायक ने वायुसेना को नालायक कहा, बाद में सफाई दी:उधमपुर ईस्ट से भाजपा विधायक रणवीर पठानिया ने ऑपरेशन सिंदूर पर विवादित बयान दिया है। उन्होंने कहा, ऑपरेशन सिंदूर के दौरान एयरफोर्स के पायलट सोए हुए थे। कसूर हमारा है, हम लोगों ने इन्हें अपनी पलकों पर बैठा रखा है।पठानिया ने भारतीय वायुसेना को नालायक कहा। उन्होंने आगे कहा कि ऑपरेशन सिन्दूर के दौरान उधमपुर एयरफोर्स स्टेशन को पाकिस्तान ने निशाना बनाया था।



हापुड़,एजेंसी। यूपी के हापुड़ में STF ने लॉरेंस बिश्नोई गैंग के शार्प शूटर को एनकाउंटर में मार गिराया है।

बुधवार रात नोएडा STF और दिल्ली पुलिस ने शूटर को घेरा तो उसने गोलीयां चलानी शुरू कर दी। इसमें एक दरोगा और सिपाही गोली लगने से घायल हो गए, जबकि एक इंस्पेक्टर और दरोगा बुलेटप्रूफ जैकेट में गोली लगने

से बाल-बाल बच गए। जवाबी फायरिंग में बदमाश नवीन कसना के सीने में गोली लग गई।

पुलिस उसे अस्पताल लेकर गई, जहां डॉक्टरों ने उसे मृत घोषित कर दिया। वहीं, दोनों घायल पुलिसकर्मियों का इलाज जारी है। मुठभेड़ दो घंटे तक चली। इस दौरान 14 राउंड फायरिंग हुई। स्क्वड्रन ने 8 और बदमाश ने 6 गोलीयां चलाई।

सोनपुर में प्रखंड बीस सूत्री की बैठक का सदस्यों ने वहिष्कार का लिया निर्णय

दैनिक खोज खबर/सोनपुर। सोनपुर प्रखंड कार्यालय परिसर में 30 मई को आयोजित होने वाले प्रखंड स्तरीय कार्यक्रम कार्यान्वयन समिति की बैठक में बीस सूत्री के सदस्यों इसमें भाग नहीं लेने का निर्णय लिया है। इस संबंध में भाजपा नगर मंडल अध्यक्ष सह प्रखंड स्तरीय कार्यक्रम कार्यान्वयन समिति के सदस्य मुकेश कुमार सिंह बबलू ने गुरुवार को बताया कि यहां के प्रखंड कार्यालय परिसर स्थित प्रखंड स्तरीय 20 सूत्री कार्यालय का बुधवार को उद्घाटन होना था। इसकी सूचना मंगलवार को बीडीओ सह कार्यक्रम कार्यान्वयन समिति के सचिव बीडीओ को उनसे मिल कर दी गई थी और बैठने और अन्य व्यवस्था करने का अनुरोध किया गया था पर बुधवार को जब उद्घाटन के लिए भाजपा अनुशासन समिति के प्रदेश अध्यक्ष व सोनपुर के पूर्व विधायक विनय कुमार सिंह, मुख्य अतिथि प्रदेश प्रवक्ता उपेन्द्र सिंह, भाजपा नेता विनोद सम्राट, अभय सिंह, हेमनारायण सिंह समेत अनेक नेता और प्रखंड स्तरीय 20 सूत्री के सदस्य सहित भारी संख्या में भाजपा जदयू कार्यकर्ताओं ने कार्यालय पहुंचे तो वहां बैठने अथवा अन्य कोई भी व्यवस्था नहीं देख नाराज हो गए। इस संबंध में भाजपा नगर मंडल अध्यक्ष सह प्रखंड स्तरीय कार्यक्रम कार्यान्वयन समिति के सदस्य मुकेश कुमार सिंह बबलू ने बताया कि शुरुवार को होने वाली बैठक में 20 सूत्री के सदस्य बैठक का वहिस्कार किया है। जब तक कार्यालय में सभी संसाधन व्यवस्था नहीं होती और कार्यालय का उद्घाटन नहीं होता है तब तक कोई भी बैठक में 20 सूत्री के सदस्य भाग नहीं लेगे।

वही दूसरी ओर कार्यालय से मिली जनकारी के अनुसार 20 सूत्री कार्यालय में उद्घाटन के दिन नये कुर्सी और टेबल के लेकर जो विवाद उत्पन्न हुई थी इसमें प्रखंड कार्यालय से नये टेबल और कुर्सी उपलब्ध करा दिया गया है। अब देखना यह है कि 20 सूत्री कार्यालय का उद्घाटन कब होगा।

मढ़ौरा मंडल कार्य समिति की बैठक आयोजित



दैनिक खोज खबर/मढ़ौरा (सारण)। वुधवार को कर्णपुरा गांव स्थित पितामह पैलेस में मढ़ौरा मंडल कार्य समिति की बैठक आयोजित हुई। बैठक में जिला अध्यक्ष रंजीत कुमार सिंह ने वर्तमान राजनीतिक चुनौतियों पर प्रकाश डाला तथा आगामी चुनाव में भाजपा की जीत सुनिश्चित करने का पार्टी कार्यकर्ताओं से आह्वान किया। जिला उपाध्यक्ष बलिराम तिवारी ने बूथ सर्वाधिकरण अभियान पर विस्तृत रूप से प्रकाश डाला।बिहार प्रदेश कार्य समिति सदस्य मनोज कुमार सिंह ने पार्टी कार्यकर्ताओं को संबोधित करते हुए कहा कि राज्य और केंद्र सरकार द्वारा संचालित योजनाओं को लेकर हम जनता के बीच जायेंगे और जनता को जागरूक करने का कार्य करेंगे। वहीं उपस्थित कार्यकर्ताओं को श्री सिंह ने अंग वस्त्र देकर सम्मानित किया। बैठक को निवर्तमान जिला महामंत्री शत्रुघ्न भक्त, भाजपा नेता गेंद्र राय सहित अन्य ने भी बैठक को संबोधित कर कार्यकर्ताओं में उत्साह भरा। बैठक की अध्यक्षता मंडल अध्यक्ष अंबिका माझी एवं संचालन निवर्तमान मंडल अध्यक्ष अनिल कुमार शर्मा ने किया। इस मौके पर तेजनारायण सिंह, अर्जुन कुमार सिंह, संतोष नेत्री, अशोक उपाध्याय, पप्पू यादव, संजीव कुमार सिंह, राकेश कुमार सिंह, प्रियंका पाण्डेय, इंदु शर्मा, प्रतिमा देवी, अनिल श्रीवास्तव, अरविंद सिंह, सुजीत कुमार सिंह, हेमनारायण सिंह, सुमित्रा देवी, अनिल उपाध्याय, रमन कुमार सिंह, लालबाबू सिंह, चंदन कुमार सिंह, रामविचार यादव, अनिल सिंह सहित कई अन्य भी उपस्थित रहे।

दरियापुर में प्रखंड स्तरीय कार्यान्वयन समिति कार्यालय का हुआ भव्य उद्घाटन

मंत्री मंदू सिंह ने कहा- योजनाओं की निगरानी होगी पारदर्शी और निष्पक्ष



दैनिक खोज खबर/दरियापुर (सारण)। प्रखंड मुख्यालय दरियापुर में बुधवार को प्रखंड स्तरीय कार्यक्रम कार्यान्वयन समिति के कार्यालय का विधिवत उद्घाटन किया गया। इस अवसर पर विज्ञान, सूचना एवं प्रौद्योगिकी मंत्री कृष्ण कुमार सिंह उर्फ मंदू सिंह, पूर्व मंत्री चंद्रिका प्रसाद राय तथा पूर्व मंत्री मुनेश्वर चौधरी ने संयुक्त रूप से फीता काटकर कार्यालय का शुभारंभ किया। मंत्री मंदू सिंह ने कहा कि यह कार्यालय प्रखंड के सभी सरकारी योजनाओं की निगरानी और क्रियान्वयन का केंद्र बनेगा। उन्होंने कहा कि यह सुनिश्चित किया जाएगा कि सरकारी योजनाओं का लाभ आम जनता तक निष्पक्ष और पारदर्शी तरीके से पहुंचे। भ्रष्टाचार और भेदभाव को जरा भी स्थान नहीं मिलेगा।उन्होंने यह भी कहा कि बीस सूत्री कार्यक्रम के सभी सदस्य यह सुनिश्चित करेंगे कि कोई भी कार्य आमजन को कठिनाई में डाले बिना निष्पादित हो। मंत्री ने बताया कि इस कार्यालय के माध्यम से योजनाओं की समीक्षा कर उन्हे और प्रभावी ढंग से लागू करने की दिशा में कदम उठाए जाएंगे।इस अवसर पर मंदू बाबा ने मंच पर उपस्थित सभी विशिष्ट अतिथियों को अंगवस्त्र देकर सम्मानित किया। कार्यक्रम में कार्यान्वयन समिति के अध्यक्ष संजय सिंह, उपाध्यक्ष रामानंद सिंह, भूपन सिंह, बेजनाथ सिंह विकल, अर्जुन प्रसाद यादव समेत कई दर्जन सदस्य उपस्थित रहे।

सफलता पूर्वक संपन्न हुआ इवीएम का एफएलसी कार्य

जिलाधिकारी ने दिए महत्वपूर्ण निर्देश, सील किया गया वेयरहाउस

दैनिक खोज खबर/छपरा। एफएलसी ओके इवीएम के मॉक पोल में एक भी मशीन में त्रुटि नहीं आना कार्य की गुणवत्ता का द्योतक है. गुरुवार को दो प्रतिशत इवीएम पर पांच सौ मॉक पोल कार्य के निरीक्षण के दौरान जिला निर्वाचन पदाधिकारी सह जिला पदाधिकारी अमन समीर ने अपनी संतुष्टि का इजहार किया. उन्होंने कहा कि जितनी सूक्ष्मता, सतर्कता और पारदर्शिता के साथ इवीएम का एफएलसी होता है चुनाव के दौरान मशीनों में परेशानी की संभावना उतनी ही कम होती है. उन्होंने कहा कि कार्य में लगे अधिकारी, कोषांग कर्मी, इसीआईएल इंजीनियर और मास्टर ट्रेनर ने पूरी तमयता, सतर्कता और कुशलता से कार्य



को अंजाम दिया. कार्य पूर्ण होने पर जिलाधिकारी ने चुनाव आयोग के एसओपी का अनुपालन करते

हुए वेयरहाउस को सील करने का निर्देश दिया. वेयरहाउस पर प्रतिनियुक्त सुरक्षार्कर्मियों को

उन्होंने हिदायत देते हुए कहा कि अब यहां चुनाव में उपयोग के लिए उपलब्ध मशीनें भंडारित हैं.

सरकार की विकास की योजनाओं से कोसों दूर हैं चरिहारा बंगाली टोला गांव



दैनिक खोज खबर/मशरक (सारण)। मशरक के बंगरा पंचायत के वार्ड -17 चरिहारा बंगाली टोला गांव सरकार की विकास की योजनाओं से कोसों दूर हैं । मतलब इस गांव में अब तक विकास की सारी योजनाएं धरातल पर उतरी ही नहीं है। टोले में गांव के लोग तो किसी तरह आ जाते हैं, पर किसी दूसरे गांव के लोगों का टोले में पहुंचना पहाड़ के समान है। जबकि टोला से 3 किलोमीटर की दूरी पर ही एन एच 227 ए राम जानकी पथ गुजर रहा है। सड़क की दुर्दशा बद्द से बदतर हो गई है। लेकिन आज तक किसी भी जन प्रतिनिधि और ना ही अधिकारी का ध्यान गया है। बातचीत करने पर ग्रामीणों ने बताया कि आजादी के बाद भी अगर आज तक गांव की सड़क नहीं बना पाई है जो बिल्कुल ही दुखद बात है। वहीं स्थानीय राकेश कुमार सहनी ने बताया कि इस गांव में पीने के पानी की व्यवस्था के लिए मुख्यमंत्री नीतीश कुमार की महत्वकांक्षी योजनाओं के तहत नलजल की टंकी भी शोभा की वस्तु बनकर रह गई है। इस गांव में लगभग 50 घर है जो मल्लह जाति के लोग रहते है । इस गांव में पूर्व मुखिया द्वारा 100 मीटर तक घंटिया सोलिंग का कार्य

कराया जा रहा था जिसका ग्रामीणों ने विरोध किया। वहीं वर्तमान मुखिया के द्वारा नाला का निर्माण कराया गया वो भी घंटिया और आधा अधूरा। सबसे ज्यादा तो मुश्किल बरसात के मौसम में होती है जब सड़कों पर पानी लगा रहता है लोग गिर जाते हैं और कई बार तो बड़ी घटना भी हो चुकी है। वहीं इसी गांव के प्रकाश सहनी ने बताया कि हमलोगों के गांव में विकास हुआ ही नहीं है इस गांव को पिछड़ा गांव समझकर छोड़ दिया गया है। वहीं प्रिंस सहनी ने बताया कि सबसे ज्यादा समस्या तो गर्भवती महिलाएं को होती है मानिए ऐसा लगता है जैसे कि गर्भवती महिलाओं को बच्चा बीच सड़क पर ही हो जाएगा। स्थानीय रंजन कुमार सिंह ने बताया कि इस गांव में जांने के लिए लगभग-लगभग 3 किलोमीटर की सड़क यदि मरम्मत कर बना दी जाए तो गांव में आने जाने की समस्या का समाधान हो जाएगा। उन्होंने कहा यह गांव पानापुर के सीमावर्ती क्षेत्र में आता है। प्रखंड के डुमरसन पंचायत के दो सड़क एक फुटानीगंज रोड और डुमरसन से सिस्ई की सड़क भी जर्जर हो गई है । फुटानीगंज के दुकानदारों और राहगीरों ने बताया कि सड़क की दुर्दशा ठीक नहीं है फिर भी किसी का ध्यान नहीं है।

नपं एकमा बाजार के उप मुख्य पार्षद के रिक्त पद हेतु मतदान 28 जून को एवं मतगणना 30 जून 2025 को होगा

05 जून 2025 तक नामांकन, 13 जून को होगा चुनाव चिन्ह आवंटित

दैनिक खोज खबर/छपरा। राज्य निर्वाचन आयोग बिहार, पटना द्वारा पंचायत एकमा बाजार के उप मुख्य पार्षद के रिक्त पद के लिए निर्वाचन संपन्न कराने हेतु तिथि की घोषणा कर दी गयी है। रिक्त उप मुख्य पार्षद पद हेतु मतदान 28 जून 2025 को सुबह 07ः00 बजे से अपराह्न 05ः०0 बजे तक एवं मतगणना 30 जून 2025 को सुबह 08ः00 बजे से प्रारंभ होगा। अनुमंडल पदाधिकारी, सदर, छपरा के कार्यालय प्रकोष्ठ में नाम निर्देशन दाखिल किया जा सकेगा। निर्धारित कार्यक्रम के अनुसार नगर पंचायत एकमा के उप मुख्य पार्षद हेतु 28.05.2025 से 05.06.2025 के पूर्वाह्न 11ः०0 बजे से अपराह्न के 03ः०0 बजे तक नामांकन पत्र प्राप्त किये जायेंगे। संवीक्षा की तिथि 06.06.2025 से 09.06.2025 तक होगी। अभ्यर्थिता वापसी की अंतिम तिथि- 10.06.2025 से 12.06.2025 के पूर्वाह्न 11ः०0 बजे से अपराह्न 3ः०0 बजे तक निर्धारित है। अभ्यर्थिता वापसी के पश्चात अंतिम रूप से अभ्यर्थियों की सूची एवं प्रतीक का आवंटन 13.06.2025 को किया जाएगा।

राज्यस्तरीय टीम ने सीएचसी मशरक का किया गहन निरीक्षण



दैनिक खोज खबर/मशरक (सारण)। मशरक सीएचसी का राज्यस्तरीय टीम ने गुरुवार को औचक निरीक्षण किया। निरीक्षण के दौरान टीम में शामिल सदस्यों ने पंजीकरण काउंटर, दवा काउंटर, दवा स्टोर, ओपीडी और इमरजेंसी स्टोर समेत अन्य कक्षों का निरीक्षण किया। राज्यस्तरीय टीम में उप सचिव मो सफीक और एडिशनल डायरेक्टर डॉ एन के सिन्हा ने 6 घंटे तक विभिन्न बिंदुओं पर गहनता से निरीक्षण किया। निरीक्षण के दौरान चिकित्सक की कमी और जो भी चिकित्सक कार्यरत हैं उनके इयूटी से गायब रहने की शिकायत की गयी। उप सचिव मो सफीक ने बताया कि जांच की गयी जो भी रिपोर्ट होंगी वह स्वास्थ्य सचिव को सौंपी जाएंगी। मौके पर स्थानीय लोगों में जदयू प्रखंड अध्यक्ष रामाधार सिंह, अखिलेश स्वर्णकार, महेश्वर सिंह, अयान सिंह, विवेक तिवारी, शुभ नारायण सिंह अवधेश कुशवाहा, पप्पू सिंह, गोल्डी सिंह समेत अन्य मौजूद रहे।

शेर सिंह राणा ने फूंका राजनितिक बिगुल, बिहार विस चुनाव में राजपा उतारेगी प्रत्याशी

दैनिक खोज खबर/छपरा। राष्ट्रवादी जनलोक पार्टी (सत्य) के राष्ट्रीय संयोजक तथा तिहाड़ जेल से अफगानिस्तान जा कर भारत के हिंदू सम्राट पृथ्वीराज चौहान की अस्थियां लाने वाले शेर सिंह राणा का आगमन छपरा में हुआ. जहां पार्टी के प्रदेश व जिला पदाधिकारियों सहित सैकड़ों कार्यकर्ताओं द्वारा देश के वीर संपूत का जोरदार स्वागत किया गया. श्री राणा ने लोगों को संबोधित करते हुये कहा की लोगों को न्याय और अधिकार देने वाला क्षत्रिय समाज आज इस लोकतंत्र में स्वयं के अधिकारों से वांचित कर दिया गया है. आज हमारे समाज के बच्चे पढ़े लिखे और होनहार होने के वावजूद बेरोजगार घूम रहे हैं. जिसका एकमात्र कारण है केंद्र और राज्य के सत्ता पर बैठी भेदभाव और दोहरी नीति वाली भाजपा,जदयू की डबल इंजन वाली खोखली सरकार है. उन्होंने ने लोगों से अपील करते हुये कहा की अगर आप काम अधिकारों को बचाना है तो इस बार



बिहार विधानसभा चुनाव में अपने झंडे को पहुंचाना होगा तभी समाज को उसके असल अधिकार मिलेंगे.भाजपा जदयू हमेशा हमारे वोट से सरकार बनाती है और हमारे समाज को ही पीछे धकेलने का काम करती हैं. इस सरकार ने एकजुट होकर अपने पार्टी को वोट देने की अपील की. प्रदेश संगठन का हर प्रयास किया जा रहा है. अब

वक्त आ गया है आपने वोट की ताकत को इस्तेमाल कर अपने राजपा के झंडे को विधानसभा में जीता कर भेजने का. इस कार्यक्रम में पार्टी के प्रदेश अध्यक्ष कुमार सुनील सिंह ने भी समाज से एकजुट होकर अपने पार्टी को वोट देने की अपील की. प्रदेश संगठन मंत्री मनमोहन सिंह, प्रदेश युवा

कार्यकारी अध्यक्ष प्रिंस सिंह, छपरा जिलाध्यक्ष नरेंद्र सिंह, सत्या सिंह सहित सैकड़ों पदाधिकारियों एवं कार्यकर्ताओं ने आगामी विधानसभा चुनाव लड़ने पर चर्चा की तथा पार्टी के संगठन को मजबूत कर विधानसभा चुनाव की तैयारी का बिगुल फूंक कार्यक्रम का समापन किया.

इसलिए सुरक्षा में किसी प्रकार की त्रुटि क्षम्य नहीं होगी. किसी भी अनधिकृत व्यक्ति को कैपस में प्रवेश की इजाजत नहीं होगी. रोस्टर के अनुसार 24 घंटे अनिवार्य सन्तरी इयूटी होनी चाहिए. लॉग बुक का विधिवत संधारण होना चाहिए.

डबल लॉक सिस्टम से हुई सीलिंग – इस अवसर पर कोषांग के वरीय प्रभारी पदाधिकारी सह नगर आयुक्त सुनील कुमार पांडेय ने बताया कि भारत निर्वाचन आयोग के दिशा निर्देश के अनुसार इवीएम और वीवी पेट बिल्डिंग के हर फ्लोरो को डबल लॉक में सील किया गया. ताले को भी चपरा व जिला निर्वाचन पदाधिकारी के सील से मुहरबंद किया गया.

सम्पूर्ण प्रक्रिया की वीडियोग्राफी करायी गयी. दो लोगों के पास रहती है चाभी –नोडल पदाधिकारी सह डीएमडब्ल्यूओ रवि प्रकाश ने बताया कि अंतिम रूप से 6099 बीयू, 4948 सीयू और 6077 वीवी पेट चुनाव में उपयोग के लिए उपलब्ध हैं. उन्होंने बताया कि एसओपी के प्रावधान के अनुसार एक ताले की सभी चाभी जिला निर्वाचन पदाधिकारी के पास और दूसरे ताले की सभी चाभियां उप निर्वाचन पदाधिकारी की अभिरक्षा में रहती हैं. आदेश होने पर दोनों अधिकारी या उनके द्वारा नामित अधिकारी राजनीतिक दलों की उपस्थिति में वीडियोग्राफी के साथ ही सील खोलते हैं ।

सोनपुर में भारी मात्रा में अंग्रेजी शराब बरामद, 6 कारोबारी गिरफ्तार

सोनपुर पुलिस ने 170 कार्टून अंग्रेजी शराब व पांच वाहन को किया जप्त

दैनिक खोज खबर/सोनपुर। बिहार में पूर्ण रूप से शराबबंदी लागू है फिर भी शराब बिक्री हो रही है। शराब कारोबारी कोई जल मार्ग तो कोई रेल मार्ग तो कोई सड़क मार्ग से शराब दूसरे प्रदेश से लाकर बिहार में बेच रहे हैं।वही पुलिस शराबबंदी को सफल बनाने के लगातार छापामारी कर शराब के साथ शराब कारोबारी को भी गिरफ्तार कर रही है फिर भी शराबबंदी पूर्ण रूप से सफल नहीं हो पा रही है इसका मुख्य कारण है कम लागत में मुनाफा ज्यादा होने के कारण इस धंधे में सलिसत है शराब कारोबारी। ऐसा ही एक मामला सोनपुर थाना क्षेत्र के शिकारपुर से सोनपुर पुलिस ने 6 शराब तस्क़र को गिरफ्तार करने के साथ साथ एक कंटेनर और एक ट्रक पर लदे 1656.72 लीटर) कुल 170 कार्टून अंग्रेजी शराब बरामद किया है.सभी अंग्रेजी शराब पंजाब व यूपी से लाया जा रहा था।

इसमें 2 लाइनर, ड्राइबर, खलासी, शराब कारोबारी गिरफ्तार किया गया है. सोनपुर थाने पर प्रेस कांफ्रेंस कर सारण के ग्रामीण पुलिस अधीक्षक शेखर चौधरी ने बताया कि शराब कारोबारियों के विरुद्ध विशेष समकालीन अभियान के तहत गुप्त सूचना पर त्वरित कारवाई करते हुए गुरुवार को सोनपुर पुलिस ने शिकारपुर चक्कर से भारी मात्रा में अंग्रेजी शराब बरामद किया.प्रेस कांफ्रेंस के दौरान एसडीपीओ प्रोतेश कुमार भी मौजूद थे. एस पी ने यह भी कहा कि मौके पर अवैध शराब तस्क़र में सलिसत 05 वाहनों को भी जप्त किया गया है. वहीं इस मामले में 06 शराब कारोबारियों को गिरफ्तार किया गया है. इस सम्बन्ध में सोनपुर थाना काण्ड संख्या 520/25 दिनांक 29/05/25 धारा-30(डू) बिहार मद्य निषेध एवं उत्पाद अधिनियम दर्ज कर काण्ड में सलिसत अन्य अवैध शराब कारोबारियों के गिरफ्तारी हेतु लगातार छापामारी की जा रही है.गिरफ्तार अभियुको मे ट्रक ड्राइबर मोहित कुमार उम्र 24 वर्ष पिता सुनील सिंह निवासी सैरीखंड थाना व जिला- सोनीपत

राज्य- हरियाण,खलासी नविन उल्लवत उम्र 23 वर्ष पिता विजेंद्र निवासी सैरीखंडा थाना खरकोदा जिला सोनीपत राज्य- हरियाणा, शराब कारोबारी मिथलेश कुमार उम- 30 वर्ष पिता दीपक राय निवासी सबलपुर पछियारी टोला थाना- सोनपुर जिला- सारण,इन्द्रजीत कुमार उम- 27 वर्ष पिता स्व0 भगवान महतो, निवासी शिकारपुर खरियाडीह थाना- सोनपुर जिला- सारण,विकाश कुमार उम्र 20 वर्ष पिता प्रभु राय निवासी सबलपुर नेवल टोला थाना- सोनपुर जिला- सारण,शुभम उम्र 31 वर्ष पिता हरिवंश राय निवासी सबलपुर हस्तीटोला थाना- सोनपुर जिला- सारण शामिल है. गिरफ्तार अभियुकों के आपराधिक इतिहास हेतु अभिलेख का अवलोकन किया जा रहा है। बरामद सामानो में 170 कार्टून में रखे कुल अंग्रेजी शराब 1656.72 लीटर, 12 चक्का कंटेनर ट्रक 01, 12 चक्का ट्रक- 01, ट्रैक्टर 01, महिंद्रा थार - 01,आल्टो कार- 01,मोबाइल फोन 08 है।.छापामारी दल में थानाध्यक्ष सहित सोनपुर थाना के अन्य पुलिस कर्मी भी शामिल थे।

कलश यात्रा के साथ मेदु छपरा में नौ दिवसीय प्रतिष्ठायक श्री राधा कृष्ण महायज्ञ का शुभारंभ

दैनिक खोज खबर/रसूलपुर (एकमा)। थाना क्षेत्र के अतरसन पंचायत के अतरसन टोले मेदु छपरा गांव में नवनिर्मित राधाकृष्ण मंदिर प्रांगण में बुधवार को भव्य कलश यात्रा के साथ नौ दिवसीय प्रतिष्ठायक श्री राधा कृष्ण महायज्ञ का शुभारंभ हुआ.कलश यात्रा प्रसिद्ध महेंद्रनाथ धाम स्थित कमलदाह सेक्टर से प्रारंभ हुई, जिसमें सैकड़ों की संख्या में महिला-पुरुष श्रद्धालुओं ने भाग लिया. गाजे-बाजे व जयकारे के साथ निकली कलश यात्रा ने पूरे क्षेत्र को भक्तिमय वातावरण बना दिया.वारणसी से पधारे महायज्ञ के यज्ञाचार्य रंजन जी महाराज के नेतृत्व में वैदिक मंत्रोच्चारण के साथ यज्ञ मंडप में अनुष्ठान की शुरुआत की गई. दैनिक प्रवचन हेतु प्रसिद्ध संत केन बाबा भी पधार चुके हैं. प्रतिदिन भक्ति, कथा, कीर्तन व प्रवचन का आयोजन किया जाएगा. कलश यात्रा में यजमान नागेंद्र यादव, यज्ञाचार्य रंजन जी महाराज, अतरसन मुखिया प्रतिनिधि रंजित यादव, असरहनी मुखिया अखिलेश ईशनाथ यादव, जिला पार्षद प्रतिनिधि भीम सिंह, तारकेश्वर यादव, संजय यादव, धीरेंद्र यादव, शिव प्रसाद प्रसाद, जयराम यादव, राजकुमार यादव, ओमजी यादव, डॉ. राज नारायण यादव, अशोक यादव, अमित यादव, पप्पू यादव, नरेंद्र यादव, उमेश यादव, दीपक सिंह, संदीप सिंह, अर्जुन साह, उद्धव साह, तारकेश्वर यादव, परशुराम यादव, जयकिशुन यादव, शंकर यादव समेत अनेक महिला-पुरुष श्रद्धालु शामिल रहे ।



आपसी विवाद में हुई मारपीट में सात घायल

दरौंदा (सिवान) एमएच नगर थाना क्षेत्र के माधवापुर में बुधवार की आपसी विवाद को लेकर दो पक्षों में मारपीट हो गई। इसमें सात लोग घायल हो गए। ग्रामीणों के सहयोग से सभी घायलों को उपचार के लिए सामुदायिक स्वास्थ्य केंद्र में भर्ती कराया गया। जहां से चिकित्सक द्वारा प्राथमिक उपचार के बाद चार लोगों को सदर अस्पताल रेफर कर दिया गया। घायलों में प्रदीप कुमार प्रसाद, मुकेश प्रसाद, धुरंधर प्रसाद की पुत्री मनीषा कुमारी, कामेश्वर महतो के पुत्र छोटू कुमार, पत्नी बच्चों देवी, प्रदीप कुमार प्रसाद की पुत्री सोनी कुमारी तथा दीनानाथ महतो के पुत्र कामेश्वर महतो घायल शामिल हैं। घायलों में मनीषा कुमारी, धुरंधर प्रसाद, कमलेश्वर महतो तथा प्रदीप कुमार प्रसाद की स्थिति गंभीर होने के कारण सदर अस्पताल रेफर कर दिया गया है।

उप चुनाव को दूसरे दिन नहीं हुआ एक भी नामांकन

मैरवा (सिवान)। मैरवा नगर पंचायत में मुख्य पार्षद पद के लिए होने वाले उपचुनाव को लेकर नामांकन के दूसरे दिन गुरुवार को भी किसी अभ्यर्थी ने भी नामांकन पचां दखिल नहीं किया। नामांकन केंद्र पर कोई भी अभ्यर्थी नहीं पहुंचे। इस तरह नामांकन को दो दिन बीत जाने के बाद भी नामांकन शून्य है। नामांकन काउंटर पर तैनात कर्मी प्रतीक्षा करते रहे। बताया जा रहा है कि नामांकन पचां भरने के लिए अभ्यर्थी आवश्यक कागज जुटाने में लगे हैं। अब तक चार लोगों ने नामांकन के लिए चालान रसीद कटवाई है।

20 कार्टन शराब के साथ वाहन जल, तस्कर फरार

भगवानपुर हाट (सिवान)। थाना क्षेत्र के गोपालपुर में पुलिस ने बुधवार की रात गुप्त सूचना के आधार पर छापेमारी कर एक स्विफ्ट डिजायर वाहन से 20 कार्टन शराब बरामद की है जबकि तस्कर भागने में सफल रहा। ऐसा माना जा रहा है कि इस कार से शराब तस्कर मुख्य मार्ग से होते हुए गोपालपुर में शराब आपूर्ति करने जा रहे थे। इस मामले को थानाध्यक्ष के सूचकों ने सटीक खबर एवं स्थान की जानकारी दी। थानाध्यक्ष के नेतृत्व में एसआइ राजेश कुमार सिंह, एसएसआइ राजीव कुमार पुलिस टीम के साथ कार को गोपालपुर में घेर लिया और जांच शुरू कर दी। कार में 20 कार्टन अर्थात 172 लीटर 800 ग्राम शराब बरामद की गई। वहीं अंधेरे का फायदा उठा तस्कर भागने में सफल रहा। इस मामले में पुलिस ने लकड़ी नवीगंज थाना क्षेत्र के महुआरी निवासी तस्कर कुंदन दुबे के खिलाफ प्राथमिकी कर मामले की जांच में जुट गई है।

हथियार के साथ युवक गिरफ्तार

गुठनी (सिवान)। थाना की गश्त दल ने थाना क्षेत्र के कोढ़वलिया गांव में छापेमारी कर गांव के ही अमित सिंह को गिरफ्तार कर लिया। पुलिस को गुप्त सूचना मिली कि हथियार के साथ एक युवक कहीं जा रहा है। इसके बाद पुलिस ने उसे रोक कर जांच पड़ताल शुरू कर दी। इस दौरान अमित सिंह के पास से एक कट्टा बरामद हुआ। एसडीपीओ गौरी कुमारी ने बताया कि गिरफ्तार युवक से पूछताछ की जा रही है। उसके पास से एक कट्टा बरामद हुआ है।

अज्ञात वाहन की चपेट में आने से बाइक चालक घायल, रेफर

भगवानपुर हाट (सिवान) थाना क्षेत्र के भगवानपुर गांव के समीप एनएच 331 पर अज्ञात वाहन की चपेट में आने एक बाइक सवार घायल हो गया। घायल को इलाज के लिए सामुदायिक स्वास्थ्य केंद्र लाया गया जहां से चिकित्सक द्वारा प्राथमिक उपचार के बाद सदर अस्पताल रेफर कर दिया गया। घायल की पहचान लकड़ी नवीगंज थाना क्षेत्र के पड़ौली निवासी मुस्लिम मियां के पुत्र कलीमुद्दीन मियां के रूप में हुई है।

खरीफ प्रशिक्षण कार्यक्रम में उन्नत तकनीकी दी गई जानकारी

बसंतपुर (सिवान)। प्रखंड कार्यालय सभागार में गुरुवार को शारदीय (खरीफ) कर्मशाला सह प्रशिक्षण कार्यक्रम का आयोजन किया गया। इसमें किसानों को तकनीकी विधि से खेती की जानकारी दी गई। साथ ही सरकार की योजनाओं से अवगत कराते हुए इसका लाभ लेने के लिए प्रेरित किया गया। इस मौके पर प्रखंड विकास पदाधिकारी मनीषा श्रीवास्तव, प्रखंड कृषि पदाधिकारी दीनानाथ राम, प्रशिक्षु प्रखंड बीओ जलज कुमार, प्रखंड उद्यान पदाधिकारी रामजीत कुमार यादव, कृषि समन्वयक सुनील कुमार सिंह, आलोक कुमार त्रिपाठी, अशोक कुमार आदि उपस्थित थे।

जेसीबी की चपेट में आने से दिव्यांग वृद्ध घायल

हुसैनगंज(सिवान)। थाना क्षेत्र के गोपालपुर चट्टी मस्जिद के समीप गुरुवार को जेसीबी की चपेट में आने से एक दिव्यांग वृद्ध घायल हो गया। उसे इलाज के लिए सामुदायिक स्वास्थ्य केंद्र में भर्ती कराया गया जहां से चिकित्सक द्वारा सदर अस्पताल रेफर कर दिया गया। घायल की पहचान जमाल हता निवासी भोला मियां के रूप में हुई है।

बाइक की चोरी

हसनपुरा(सिवान) =एमएच नगर थाना के उसरी बुजुर्ग में एक तिलक समारोह से र्लैमर बाइक की चोरी अज्ञात चोरों द्वारा कर ली गई। इस संदर्भ में उसरी बुजुर्ग निवासी सुमन शर्मा ने थाना में आवेदन देकर अज्ञात के विरुद्ध कार्रवाई की मांग की है। उसने आरोप लगाया है कि बुधवार की शाम को मेरे घर पर तिलक आया था। इस दौरान बाइक घर के बाहर खड़ी थी जिसे चोरों ने चोरी कर ली।

फायरिंग मामले में दोनों पक्ष ने कराई प्राथमिकी

सिवान =नौतन थाना क्षेत्र के महुआभुसा में 27 मई की रात आपसी विवाद को ले हुई फायरिंग मामले में एक व्यक्ति घायल हो गया था। इस मामले में पीड़ित पक्ष ने थाना में आवेदन देकर गांव के ही बुजकिशोर सिंह, कौशल किशोर सिंह, नवल किशोर सिंह, राणा प्रताप सिंह, कृष्णाभान सिंह एवं दो अज्ञात को अभियुक्त बनाया है। वहीं दूसरे पक्ष के कमल किशोर सिंह की पत्नी ममता देवी ने थाना में आवेदन देकर गांव के अभिमन्यु सिंह, प्रभुनाथ सिंह, आसनारायण सिंह, बच्चा सिंह अन्य पर हमला करते हुए पेट्रोल डिझर घर घर में आग लगाने का आरोप लगाया है। इस अगलगी में पांच लाख की संपत्ति का नुकसान हुआ है।

चोर को जेल

सिवान। दरौली थानाध्यक्ष रौशन कुमार ने चोरी मामले में मझवलिया निवासी चंदन कुमार चौहान को गिरफ्तार कर गुरुवार को जेल भेज दिया। ज्ञात हो कि 27 मई को मझवलिया निवासी सुधीर कुमार दुबे के घर मोबाइल, लैपटॉप, 46 हजार रुपये की चोरी हुई थी। चोर की पहचान सीसी केमरा से हुई थी।

घर में घुसकर डेढ़ लाख नकद सहित आभूषण की चोरी

सिवान। नगर थाना क्षेत्र के महावीरी पथ स्थित एक मकान से अज्ञात चोरों ने बुधवार की रात्रि डेढ़ लाख नकद सहित आभूषण की चोरी कर ली। इस मामले में पीड़ित राकेश कुमार ने थाना में आवेदन दिया है। बताया जाता है कि बुधवार की सुबह में परिवार के सभी लोग किसी कार्य से गोरखपुर गए थे। घर के लोगों ने बताया कि चोरों ने मकान के पीछे से दरवाजा तोड़कर प्रवेश कर चोरी की है। बुधवार की रात्रि लगभग एक बजे परिवार के लोग वापस लौटे तो चोर घर में ही मौजूद थे। गाड़ी आने की आवाज सुनकर चोर पीछे के रास्ते से भागने में सफल हुए। घर के लोग जब अंदर प्रवेश किए तो देखा कि घर का सारा सामान बिखरा पड़ा है। राकेश कुमार ने घटना के संबंध में नगर थाना को सूचना दी है।

महिला संवाद कार्यक्रम में महिलाओं को दी योजनाओं की जानकारी

सिवान। जिले के विभिन्न प्रखंड में गुरुवार को जीविका द्वारा महिला संवाद कार्यक्रम का आयोजन किया गया। इस दौरान महिला सशक्तीकरण के लिए सरकार द्वारा संचालित योजनाओं की जानकारी दी गई। इस मौके पर काफी संख्या में महिलाएं उपस्थित थीं।

भगवानपुर हाट प्रखंड के ब्रह्मस्थान पंचायत भवन परिसर में आयोजित महिला संवाद कार्यक्रम में बीडीओ कुमार विशाल ने ग्रामीण महिलाओं एवं जीविका दीर्घियों से महिला विकास पर चर्चा की। बीडीओ ने महिलाओं को आर्थिक, शैक्षणिक, सामाजिक रूप से स्वावलंबी बनाने के लिए सरकार

की चल रही योजनाओं की जानकारी दी। वहीं हुसैनगंज प्रखंड के खरसंझ पंचायत के राजरानी एवं पश्चिमी हरिहांस के शक्ति जीविका महिला ग्राम संगठन में बीपीएम अमित कुमार चौधरी के नेतृत्व में महिला संवाद का आयोजन किया गया। मौके पर प्रखंड परियोजना प्रबंधक ने बताया कि यह एक कार्यक्रम नहीं बल्कि एक आंदोलन है जो आगे चलकर गांव के नीति निर्माण एवं महिला सशक्तीकरण में बहुत बड़ा भूमिका निभाएगा। उन्होंने महिला सशक्तीकरण से जुड़ी हुई सरकार की सभी महत्वाकांक्षी योजनाओं के बारे में विस्तृत रूप से चर्चा की। इस मौके पर मिथिलेश प्रसाद, नीतू कुमारी,

सामुदायिक उद्येकर प्रिया कुमारी, पूतम कुमारी, सीमा देवी, रोशनी कुमारी आदि उपस्थित थीं। वहीं दरौंदाप्रखंड के पांडेयपुर पंचायत के मठिया गांव में धरती मैया ग्राम संगठन एवं रसूलपुर पंचायत के सतजोड़ा गांव में बुलबुल जीविका महिला ग्राम संगठन में महिला संवाद का आयोजन किया गया। कार्यक्रम में वीडियो फिल्म के माध्यम से सरकार की सभी प्रकार की योजना, परियोजना को दिखाया गया। इस मौके पर राकेश कुमार, इश्शाद, रिकू कुमारी, सुनीता देवी, रीना देवी, पिकी देवी, सफीना खातून, अजमेरी खातून, अनीता देवी, अमर कुमार, दिनेश कुमार आदि मौजूद थे।

सीवान - प्रशांत के पास राजनीति की जमीनी समझ नहीं- शंभू शरण पटेल

परवेज अख्तर/सीवान। शहर के गोपालगंज मोंड़स्थित परिसदन में गुरुवार को भाजपा के राज्यसभा सांसद शंभू शरण पटेल एवं पूर्व राज्यसभा सांसद सच विचारक आरके सिन्हा पहुंचे हुए थे, इस दौरान उन्होंने प्रेस वार्ता की। राज्यसभा सांसद शंभू शरण पटेल ने जन्सुराज नेता प्रशांत किशोर पर निशाना साधा। उन्होंने कहा कि प्रशांत किशोर एक चुनावी रणनीतिकार हो सकते हैं, लेकिन बिहार की राजनीति की जमीनी समझ उनके पास नहीं है। वे सोचते हैं कि केवल इंटरनेट मीडिया और प्रचार से बदलाव आ सकता है, लेकिन यहां लोगों का विश्वास जीतने में वर्षों लग जाते हैं। पटेल ने कहा कि बिहार की राजनीति केवल नारों या योजनाओं से नहीं चलती, बल्कि इसके लिए गहरी सामाजिक समझ, जनता से संवाद और समर्पण की आवश्यकता होती है। आगामी चुनाव को लेकर पार्टी रणनीतिक रूप से मजबूत स्थिति में है और विपक्ष पर सीधा व वैचारिक हमला जारी रखेगी। नरेंद्र मोदी के नेतृत्व में आपरेशन सिंदूर अभी चल रहा है स्थिति नहीं है। सिंदूर हमारे ग्रंथों से जुड़ा हुआ है। इस पर किसी तरह का कोई विवाद नहीं है। कांग्रेस सिर्फ बोलबाजी कर सकती है धरातल पर उसकी किसी तरह का कोई जनहित में कार्य नहीं है। इस दौरान जिलाध्यक्ष राहुल तिवारी, उपाध्यक्ष प्रदीप कुमार रोज, सुशीला देवी, सत्यम सिंह, सोनू, अनुराधा गुप्ता, धर्मेद सिंह पटेल, आदित्य कुमार पाठक, राकेश पांडेय, राजकुमार शर्मा, सुभाष कुशवाहा उपस्थित रहे।

सीवानन्द्रेन में महिला यात्री को गर्म दूध कराया गया उपलब्ध

परवेज अख्तर/सीवान। 12524 नई दिल्ली-न्यूजलपाईगुड़ी एक्सप्रेस गाड़ी में गुरुवार को सिवान जंक्शन पर एक महिला यात्री के बच्चा को गर्म दूध रेलवे द्वारा उपलब्ध कराया गया। उसके बाद उक्त आगे के लिए रवाना हुई। मामले में वाराणसी मंडल के जनसंपर्क अधिकारी अशोक कुमार ने बताया कि वरिष्ठ मंडल वाणिज्य प्रबंधक शेख रहमान के नेतृत्व में रेल मदद एप हेल्प लाइन नंबर 139, एसएमएस एवं वेब के माध्यम से प्राप्त परिवारों का समय से गुणवत्तापूर्ण निस्तारण किया जा रहा है। इसी क्रम में गुरुवार को गाड़ी संख्या 12524 नई दिल्ली-न्यूजलपाईगुड़ी एक्सप्रेस गाड़ी के वातानुकूलित प्रथम श्रेणी के ए वन कोच में बर्थ संख्या 33 पर यात्रा कर महिला यात्री अंजू देवी ने रेल मदद के माध्यम से अपने छोटे बच्चे को फिड कराने के लिए गर्म दूध उपलब्ध कराने की मांग की। यह सूचना उक्त गाड़ी में कोई पैट्री कार नहीं होने के कारण गाड़ी के सिवान जंक्शन पहुंचने के पूर्व रेल मदद के माध्यम से वाराणसी मंडल के कर्मशियल कंट्रोल में कार्यरत अनिल यादव ने मंडल वाणिज्य अधीक्षक सिवान प्रणव प्रभाकर को दी गयी। प्रणव प्रभाकर ने तत्परता दिखाते हुए सिवान जंक्शन पर तैनात टिकट निरीक्षक निशा कुमारी को दूध उपलब्ध करने हेतु निर्देश दिया। निशा कुमारी ने गाड़ी पहुंचने से पहले गर्म दूध की व्यवस्था की और गाड़ी के सिवान पहुंचने पर महिला रेल यात्री अंजू देवी को गर्म दूध पहुंचाया। महिला रेल यात्री ने रेलवे द्वारा मदद की गुहार पर त्वरित कार्यवाही के लिए आभार प्रकट किया। बताया कि मंडल रेल प्रबंधक विनीत कुमार श्रीवास्तव के निर्देशन में पूर्वोत्तर रेलवे का वाराणसी मंडल भरतीय रेल के साथ-साथ मंडल में अपने सम्मानित उपभोक्ताओं को दिन-प्रतिदिन बेहतर यात्रा सुविधा उपलब्ध करा रहा है। स्टेशनों या ट्रेनों में यात्रियों को किसी भी प्रकार की असुविधा न हो, इसका पूरा ध्यान रखा जाता है।

सीवान ँफोरम ने ठोका बाइक एजेंसी व कंपनी पर जुर्माना

परवेज अख्तर/सीवान। जिला उपभोक्ता आयोग ने नूटि पूर्ण सेवा को लेकर इलेक्ट्रॉनिक बाइक एजेंसी एवं बाइक कंपनी पर उपभोक्ता को हुए नुकसान को लेकर आर्थिक जुर्माना से दंडित किया है, वहीं बाइक कंपनी से पुरानी बाइक लेकर नई बाइक उपभोक्ता को देने का आदेश पारित किया है। बताया जाता है कि बुजकिशोर पांडेय ने छपरा रोड स्थित चांप ढाला के पास विजय सेल्स एजेंसी से इलेक्ट्रॉनिक बाइक कुल एक लाख 23 हजार मूल्य भुगतान कर क्रय किया। किंतु यह बाइक दिए गए प्रारूप में काम नहीं कर रही थी और ना ही इस बाइक का नंबर दिया गया और ना कंपनी द्वारा सेल्स एजेंसी द्वारा इसकी कोई बीमा आदि की गई। वास्तविकता यह थी कि सेल्स कंपनी ने उपरोक्त बाइक जो कंपनी द्वारा विक्रय के लिए नहीं बल्कि डेमो टाइप प्रचार के लिए दिया गया था उसी को मूल्य लेकर विक्रय कर दिया और यह कहा कि आप इसे चलाते रहिए। बाद में जब बाइक में परेशानी उत्पन्न हुई तो उपभोक्ता विजय किशोर पांडेय ने बदले में दूसरी बाइक अथवा लागत मूल्य का भुगतान मांगा। इस पर विजय सेल्स कंपनी द्वारा ना तो मूल्य का भुगतान किया गया और ना ही बाइक एक्सचेंज करने की शर्त स्वीकार की गई। थकहार कर उपभोक्ता ने जिला उपभोक्ता आयोग में मामला दर्ज कराया। सुनवाई के दौरान आयोग ने पाया कि विजय सेल्स कंपनी ने जहां धोखाधड़ी करते हुए उपभोक्ता को गलत बाइक आवर्तित किया है, वहीं कंपनी पर भी यह दायित्व पाया कि उसे आज के डिजिटल युग में अपनी प्रोटोटाइप डेमो बाइक की भी जानकारी अद्यतन लेनी चाहिए। आयोग ने विजय सेल्स कंपनी पर उपभोक्ता के हुए आर्थिक एवं मानसिक परेशानी के लिए 30000 रुपये आर्थिक दंड व 10000 रुपये मुकदमे का खर्च एवं कंपनी को पुरानी बाइक लेकर इस तरह की बाइक एक माह के अंदर दिए जाने का आदेश पारित किया है। अगर एक माह के अंदर कंपनी बाइक नहीं देती है तो नी प्रतिशत ब्याज के दर से कंपनी और विजय सेल्स को संयुक्त रूप से 163000 रुपये उपभोक्ता को भुगतान करना होगा। मामले में उपभोक्ता की ओर से अधिवक्ता संतोष पांडेय ने बहस किया।



| 'द सर्जन'

जेनरल, लैपेरोस्कोपिक एवं **कैंसर** सर्जन

LAPAROSCOPY SURGERY

SMALL INCISION BIG BENEFIT

From minor to complex issues, We use cutting-edge laparoscopic techniques to ensure faster healing, less scars and complete peace of mind

BOOK
APPOINTMENT



More Info Call Us:
+91-7520371578



Visit Us
थाना रोड, डॉ0 विनोद कुमारी शर्मा के सामने, भगवान बाजार, छपरा, बिहार - 841301



डॉ. अमित रंजन

M.B.B.S. (B.U), DNB (Surgery) FMAS, FIAGES